

விளையாட்டு ஆரம்பமாகிறது!

எமிலி கார் மேல்நிலைப் பள்ளியில் புதிய பல்நோக்குச் செயற்கை புல்வெளி மைதானம் திறக்கப்பட்டது

வாகன், ஒன்றாரியோ (மே 25, 2026) – வாகனின் விளையாட்டுச் சமூகத்திற்கு மேலும் ஒரு சிறப்பான வசதி கிடைத்துள்ளது! எமிலி கார் மேல்நிலைப் பள்ளியில் (4901 ருதர்ஃபோர்டு சாலை) வளாகத்தில் புதிதாக அமைக்கப்பட்ட பல்நோக்குச் செயற்கைப் புல்வெளி மைதானம் தற்போது பயன்பாட்டிற்குத் திறக்கப்பட்டுள்ளது. இது விளையாட்டு வீரர்களுக்கு விளையாடவும், பயிற்சி மேற்கொள்ளவும், போட்டியிடவும் நவீன மற்றும் உயர்தரமான இடத்தை வழங்குகிறது.

இன்று முன்னதாக, வோன் நகர மேயர் ஸ்டீவன் டெல் டூகா, கவுன்சில் உறுப்பினர்கள் மற்றும் யூயார்க் பிராந்திய மாவட்ட பள்ளி வாரியத்தின் உறுப்பினர்கள் இணைந்து புதிய மைதானத்தின் பிரமாண்ட திறப்பு விழாவைக் கொண்டாடினர். இந்த நிகழ்வு, உள்ளூர் விளையாட்டு மற்றும் பொழுதுபோக்குத் துறைக்கான ஒரு முக்கியமான மைல்கல்லாக அமைந்தது.

அதிநவீன வசதிகளுடன் கூடிய இந்த மைதானம் தற்போது பயன்பாட்டிற்குத் தயாராக உள்ளது. சாக்கர், கால்பந்து, ரக்பி, ஃபீல்ட் ஹாக்கி மற்றும் தடகளப் போட்டிகள் உள்ளிட்ட பல்வேறு விளையாட்டுகளுக்கான விரிவான விளையாட்டு வாய்ப்புகளை இது வழங்குகிறது. இதனால், அனைத்து திறன் நிலைகளையும் சேர்ந்த விளையாட்டு வீரர்களுக்கான உண்மையான மையமாக இது விளங்குகிறது.

மேம்படுத்தப்பட்ட இந்த வளாகத்தில் புதிய பிரகாசமான மைதான விளக்குகள், செயற்கை ஓட்டப்பந்தயப் பாதை, மின்னணு மதிப்பெண் பலகை மற்றும் பார்வையாளர்களுக்கான அமர்விடங்கள் போன்ற சிறப்பான வசதிகள் இடம்பெற்றுள்ளன. இவை விளையாட்டு வீரர்களுக்கும் ரசிகர்களுக்கும் மேலும் சிறந்த அனுபவத்தை வழங்குகின்றன.

இந்தப் புதிய வசதியின் மூலம், வாகன் நகரம் விளையாட்டின் மூலம் மக்களை ஒன்றிணைக்கும் தரமான விளையாட்டு மற்றும் பொழுதுபோக்கு வசதிகளிலும், ஆரோக்கியமான மற்றும் சுறுசுறுப்பான சமூகங்களை உருவாக்குவதிலும்

தொடர்ந்து முதலீடு செய்து வருகிறது. வாடகை தொடர்பான தகவல்களுக்கு, vaughan.ca/FacilityRentals-ஐ தொடர்புகொள்ளவும்.

மேற்கோள்கள்

“யார்க் பிராந்திய மாவட்டப் பள்ளி வாரியத்தில் உள்ள எங்கள் கூட்டாளர்களுடன் இணைந்து, எமிலி கார் மேல்நிலைப் பள்ளியில் இந்தப் புதிய பல்நோக்குச் செயற்கைப் புல்வெளி மைதானத்தின் பிரமாண்ட திறப்பு விழாவைக் கொண்டாடுவதில் நான் பெருமகிழ்ச்சி அடைகிறேன். இந்த அதிநவீன வசதி, விளையாட்டு வீரர்கள் பயிற்சி பெறவும் மகிழ்ச்சியுடன் விளையாடவும் ஒரு நவீன, உயர்தரமான இடத்தை வழங்குகிறது. அவர்கள் விளையாட்டில் புதிதாகத் தொடங்குபவர்களாக இருந்தாலும் அல்லது உயர்மட்டப் போட்டிகளில் பங்கேற்பவர்களாக இருந்தாலும், இந்த இடம் அவர்களுக்குச் சிறந்த வாய்ப்பாக அமையும். இந்தப் புதிய மைதானம், விளையாட்டு மற்றும் பொழுதுபோக்கு, இளைஞர்கள் மற்றும் சமூகத்தின் மீது வாகன் நகரம் தொடர்ந்து செய்து வரும் முதலீட்டின் அடையாளமாகும். இந்தத் திட்டத்தை நனவாக்க சிறப்பாக ஒத்துழைத்து பணியாற்றிய திட்டமிடல் மற்றும் உள்கட்டமைப்பு மேம்பாட்டுக் குழுவிற்கும், யார்க் பிராந்திய மாவட்டப் பள்ளி வாரியத்திற்கும் எனது மனமார்ந்த நன்றியைத் தெரிவிக்கிறேன். இப்போது அனைவரும் உங்கள் காலணிகளை அணிந்து, மைதானத்திற்குச் சென்று விளையாட்டை மகிழ்ச்சியுடன் அனுபவியுங்கள்!”

- மேயர் ஸ்டீவன் டெல் டுகா

“எமிலி கார் மேல்நிலைப் பள்ளியில் புதியதாகவும் மேம்படுத்தப்பட்டதாகவும் அமைக்கப்பட்ட இந்த மைதானத்தை விளையாட்டு வீரர்களும் ரசிகர்களும் அனுபவிக்கப் போவதை நினைத்து நான் மிகவும் உற்சாகமாக இருக்கிறேன்! சாக்கர், கால்பந்து, ரக்பி மற்றும் தடகளப் போட்டிகள் உள்ளிட்ட பல்வேறு விளையாட்டுகளுக்குப் பொருத்தமான இந்த மைதானம், விரைவில் விளையாட்டு நடவடிக்கைகள், சமூக ஈடுபாடு மற்றும் உற்சாகமான பொழுதுபோக்கின் மையமாக மாறும். இதைச் சாத்தியமாக்க உதவிய அனைவருக்கும் நன்றி. இந்த மைதானம் பல ஆண்டுகள் இனிய நினைவுகள் உருவாகும் இடமாக அமையும் என நான் நம்புகிறேன்.”

- வார்டு 2 கவுன்சிலர் அட்ரியானோ வோல்பெண்டெஸ்டா

உடல் இயக்கம் என்பது மாணவர்களின் ஆரோக்கியம் மற்றும் நல்வாழ்வின் முக்கியமான பகுதியாகும். இது எங்கள் பள்ளி வாரியத்தின் பல ஆண்டு மூலோபாயத் திட்டத்தின் முக்கிய முன்னுரிமைகளில் ஒன்றாகும். இந்த

மைதானத்தை அமைப்பதன் மூலம், மாணவர்களின் சாதனைகளுக்கு ஆதரவளிப்பதோடு, ஆரோக்கியமான மற்றும் சுறுசுறுப்பான வாழ்க்கை முறையையும் ஊக்குவிக்கிறோம். இந்த மைதானத்தில் முதலீடு செய்த மேயர் டெல் டுகா மற்றும் வாகன் நகரத்திற்கும், ஆதரவு வழங்கிய கல்வி அமைச்சகத்திற்கும் எனது மனமார்ந்த நன்றியைத் தெரிவித்துக்கொள்கிறேன்.”
- ரான் லின், யார்க் பிராந்திய மாவட்டப் பள்ளி வாரியத் தலைவர்

மக்களை ஒன்றிணைக்கும் சக்தி விளையாட்டிற்கு உள்ளது. அது மாணவர்களின் ஆரோக்கியம், நல்வாழ்வு மற்றும் சாதனைகளை மேம்படுத்துவதோடு, தொடர்புணர்வு, மனவலிமை மற்றும் பொதுவான நோக்க உணர்வையும் வளர்க்கிறது. இந்தப் புதிய செயற்கை புல்வெளி மைதானம் அந்தத் தாக்கத்தை மேலும் அதிகரிக்கும். ஏனெனில் இது அனைவருக்கும் சிறந்த மற்றும் உள்ளடக்கிய விளையாட்டு சூழலை வழங்குகிறது. இதன் மூலம் அதிக விளையாட்டு வாய்ப்புகள், நீண்ட விளையாட்டுப் பருவம் மற்றும் மாணவர்கள் மற்றும் சமூக உறுப்பினர்கள் ஒன்றிணைந்து முன்னேறுவதற்கான அதிக வாய்ப்புகள் உருவாகின்றன. எங்கள் மாணவர்களுக்குத் தொடர்ந்து ஆதரவு வழங்கிவரும் வாகன் நகரத்திற்கும், இந்த முயற்சியில் ஒத்துழைத்த கல்வி அமைச்சகத்திற்கும் எனது நன்றியைத் தெரிவித்துக்கொள்கிறேன்.”
- பில் கோபர், தலைமை நிர்வாக அதிகாரி, யார்க் பிராந்திய மாவட்ட பள்ளி வாரியம்

முக்கியத் தகவல்கள்

- இன்று முன்னதாக, மேயர் ஸ்டீவன் டெல் டுகா, நகர மன்ற உறுப்பினர்கள் மற்றும் யார்க் பிராந்திய மாவட்ட பள்ளி வாரியத்தின் பிரதிநிதிகள், எமிலி கார் மேல்நிலைப் பள்ளியில் அமைக்கப்பட்டுள்ள புதிய செயற்கை புல்வெளி மைதானத்தின் பிரம்மாண்ட திறப்பு விழாவைக் கொண்டாட ஒன்றுகூடினர்.
- அதிநவீன வசதிகளுடன் கூடிய இந்த மைதானமானது சாக்கர், கால்பந்து, ரக்பி, ஃபீல்ட் ஹாக்கி மற்றும் தடகளப் போட்டிகள் உள்ளிட்ட பல்வேறு விளையாட்டுகளுக்கான விரிவான விளையாட்டு வாய்ப்புகளை வழங்குகிறது. இதனால், அனைத்து திறன் நிலைகளையும் சேர்ந்த விளையாட்டு வீரர்களுக்கான உண்மையான மையமாக இது விளங்குகிறது.
- மேம்படுத்தப்பட்ட இந்த வளாகத்தில் புதிய பிரகாசமான மைதான விளக்குகள், செயற்கை ஓட்டப்பந்தயப் பாதை, மின்னணு மதிப்பெண் பலகை மற்றும் பார்வையாளர்களுக்கான அமர்விடங்கள் போன்ற சிறப்பான வசதிகள் இடம்பெற்றுள்ளன. இவை விளையாட்டு

வீரர்களுக்கும் ரசிகர்களுக்கும் மேலும் சிறந்த அனுபவத்தை வழங்குகின்றன.

மேலும் அறிய

- vaughan.ca/parks

இந்தச் செய்தி வெளியீட்டை கீழ்க்காணும் மொழிகளில் வாசிக்கவும்:

- காண்டோனீஸ்
- பார்சி
- எபிரேயம்
- ஹிந்தி
- இத்தாலிய மொழி
- மாண்டரின்
- ரஷ்ய மொழி
- ஸ்பானிய மொழி
- டேகலாக்
- தமிழ்
- உருது
- வியட்நாமிய மொழி

-30-

வாகனைப் பற்றி: வாகன் நகரம் கனடாவின் மிகவும் வேகமாக வளர்ந்து வரும் நகரங்களில் ஒன்றாகும், இதன் மக்கள் தொகை 344,412 ஆக உள்ளது. 1991-இல் இணைக்கப்பட்ட வாகன், கான்கார்ட், க்ளீன்பர்க், மேப்பிள், தோர்ன்ஹில் மற்றும் வுட்பிரிட்ஜ் சமூகங்களை உள்ளடக்கியது. இந்தக் கலாச்சார ரீதியாகப் பன்முகத்தன்மை கொண்ட நகராட்சி, யார்க் பிராந்தியம் மற்றும் கிரேட்டர் டொராண்டோ பகுதியின் மையத்தில் அமைந்துள்ளது.

ஊடக தொடர்புக்கு: வாகன் நகரம்

தொடர்புகள், சந்தைப்படுத்தல் மற்றும் ஈடுபாட்டுத் துறை
905-832-2281 | corpcomm@vaughan.ca